

ગરવી નવક્રાન્તિ

<http://jagadishchristian.com>

ટે.નં.૦૭૯-૬૫૨૧૪૭૫૬ (મો).૯૮૨૫૧૬૯૩૮૬

તંત્રી : પ્રશાંત ધોળકીયા .મેનેજીંગતંત્રી: મિનાક્ષી ધોળકીયા

email:garvinavkranti @ yahoo.com

ESTD. YEAR - 16 •ISSUE: 44 DATE: 03-11-2012 •SATURDAY• PAGES: 4•PRICE Rs.1 •YERLY SUB: Rs. 60/-

આપનું લવાજમ બાકી છે ?
હા()ના()

If undelivered pl.return to

સરનામાનું સ્વીકૃત ઊપાડવા લગત પરત કરો

કાર્યાલય : ૨/૧૦ સોનિયા એપાર્ટમેન્ટ
પી.ટી. કોલેજરોડ, નારાયણનંદા
પાલડી, અમદાવાદ-૭



ઇજિપ્તના ખ્રિસ્તીઓ કટોકટીનો સામનો કરી રહ્યા છે

ઇજિપ્તમાં વસતા ખ્રિસ્તીઓ ભારે સતાવણીનો સામનો કરી રહ્યા છે. મુસ્લીમ ધ્રુવરહુડના પ્રેસીડેન્ટની ચુંટણીઓ આવી રહી છે. કોપ્ટીક ઓર્થોડોક્સ ચર્ચના પોપનું અવસાન, અને હજારો લોકો સતાવણીને કારણે પોતાના ઘરો મુકીને સલામતી માટે ભાગી રહ્યા છે, અને બીજા અનેક મુશ્કેલ પરિસ્થિતિઓ ઉભી થઈ છે, ત્યારે ઇજિપ્તના ખ્રિસ્તીઓનું ભાવી ખતરો અનુભવી રહ્યું છે. ૨૦૧૨ ઇજિપ્તમાં વસતા ઈસુ ખ્રિસ્તમાં શ્રદ્ધા અને આસ્થા રાખનારા તેમના અનુયાયીઓ માટે પડકારરૂપ વર્ષ છે. પરંતુ એક આશા છે કે ઈસુ તેમનો પ્રકાશ પાડશે અને કોઈક સારો માર્ગ નીકળશે.

ગત માસમાં ૧૦ હજાર જેટલા ખ્રિસ્તી યુવકો, યુવતીઓ ત્રણ દિવસ માટે એકઠા મળ્યા હતા. અને દેશ માટે ઈશ્વરનો આર્શીવાદ ઉતરી આવે તે માટે પ્રાર્થના કરી હતી. પ્રાર્થના કરવા માટે એકઠા મળેલા લોકોની સરેરાશ ઉંમર ૧૩ થી ૩૦ વર્ષની હતી. તેઓ સવારે ૧૦ વાગ્યાથી પ્રાર્થના શરુ કરતા હતા અને રાત્રે ૮ વાગ્યે પુરી કરતા હતા. કેટલાક લોકો હજારો માઈલો દુરથી આ પ્રાર્થના માટે આવ્યા હતા. નોર્થ કેરોની વચ્ચે આવેલ રણમાં આ પ્રાર્થના સભાનું આયોજન કરવામાં આવ્યું હતું.

પોપના બટલર પૌલો ગ્રેબીયલને વેટીકનની જેલમાં મોકલાશે



પોપ બેનીડીક્ટ XVI ના ૨૦૦૬ની સાલથી આસી.તરીકે કામ કરતા, ગ્રેબીયલ, ૪૬ વર્ષના ઈટાલીયનને વિશ્વાસભંગ બદલ, તેમજ પોપના કેટલા ખાનગી પત્રવ્યવહારો, અગત્યના દસ્તાવેજોની ચોરી તેમજ માહિતી ઈટાલીયન જર્નાલીસ્ટને પુરી પાડવા બદલ ૧૮ મહીનાની સજા કરવામાં આવી હતી. ફાધર લોમ્બાર્ડી એ કેથોલીક ન્યુઝ સર્વિસને જણાવ્યું હતું કે

ઓરીસ્સા સરકાર અને સીબીઆઇને કંધમાલ હિંસા બાબતે સુપ્રીમ કોર્ટે નોટીસ જારી કરી

કંધમાલ હિંસા બાબતે સુપ્રીમ કોર્ટમાં ઓરિસ્સા સરકાર વિરુદ્ધ હ્યુમન રાઈટ્સ કાર્યકર્તાઓ અને અસરગ્રસ્તો દ્વારા કરવામાં આવેલ એક પીટીશનમાં કોર્ટે ઓરીસ્સા સરકાર, રાજ્ય પોલીસ અને સેન્ટ્રલ બ્યુરો ઓફ ઈન્વેસ્ટીગેશન વિરુદ્ધ નોટીસ જારી કરી હતી. પીટીશન ફાઈલ કરવા પાછળનો આશય એ છે કે અસરગ્રસ્તોને ન્યાય મળે, શાંતિ સ્થપાય અને માનવીય અધિકારો મળે. તેમજ નવેસરથી તપાસ કરવામાં આવે અને રાજ્ય બહાર આ કેસો ચલાવવામાં આવે. રાજ્ય સરકારે ચાલુ કરેલ બો ફાસ્ટ ટ્રેક કોર્ટોમાં અસરગ્રસ્તોને ન્યાય મળ્યો નથી. તેમજ ૩૦ જેટલા ખુન કેસના આરોપીઓ ખ્રિસ્તીઓ વિરુદ્ધ હિંસા અને મિલકતોને આગ લગાડવામાં ૨૦૦૮

ના કેસોમાં સંડોવાયેલા હતા તે છુટી ગયા છે. સુપ્રીમ કોર્ટની બેંચમાં જસ્ટીસ આરએમ લોધા અને અનિલ આર દવેની બનેલી છે. જ્યારે ફરિયાદી તરફથી પલ્લવ શિસોદીયા ઉપસ્થિત રહ્યા હતા.

ખામી ભરેલી દાખલ કરાયેલ ફરિયાદો અને ખોટી તપાસોમાં પોલીસ તરફથી થઈ છે. પરિણામે અસરગ્રસ્તોને ન્યાય મળ્યો નથી. અને તેથી એવું લાગે છે કે ન્યાય માટે આશા રાખવી ઠગારી છે. એવું ડો. જોન દયાલ, સેક્ટરી જનરલ, ઓલ ઈન્ડિયા ક્રિશ્ચિયન કાઉન્સિલ તરફથી જણાવાયું હતું.

૨૫૦૦ કિમીનલ ફરિયાદો પૈકી ૮૨૮ એફઆઈઆર જ પોલીસે નોંધી છે. તેમજ તપાસને અને તપોલીસે માત્ર ૫૧૨ કેસોમાં ચાર્જશીટ ફાઈલ કર્યું

હતું. અને અત્યારની પરિસ્થિતિ પ્રમાણે તે માત્ર ૩૧૫ કેસો જ છે. અત્યાર સુધીમાં માત્ર એક જ કેસમાં ૩૦૨ આઈપીસી હેઠળ ગુનો સાબિત થયો છે. ફરિયાદીઓ તરફથી ફરી તપાસની માંગણી કરવામાં આવી છે, તેમજ કેસો અન્ય રાજ્યમાં તબદીલ કરવા માંગણી કરાઈ છે.

હ્યુમન રાઈટ્સ એક્ટીવિસ્ટોના જણાવ્યા પ્રમાણે હિંસક હુમલાઓમાં ૫૬ હજાર લોકો વિસ્થાપિત બન્યા હતા. જે પૈકીના ૧૦ હજાર લોકો હજુ સુધી પોતાના મુળ ઘરોમાં રહેવા જઈ શક્યા નથી. જે બતાવે છે કે હજુ પણ ભયનો માહોલ ચાલુ છે. હિંસક ઘટનાઓમાં ખ્રિસ્તીઓના ૫૬૦૦ ઘરો બાળી નાંખવામાં આવ્યા હતા. ૨૮૫ થી વધાર ચર્ચો, અને ખ્રિસ્તી સંસ્થાઓને આગ લગાડાઈ હતી. ખ્રિસ્તીઓ શુષ્કે જણાવ્યા મુજબ ૧૦૦ થી વધુ ખ્રિસ્તીઓના ખુન કરવામાં આવ્યા હતા અને કેટલાય બળાત્કારો કરવામાં આવ્યા હતા. જો કે સરકાર માત્ર ૪૦ ખુનોનો આંકડો બતાવ્યો હતો.

ગત મહીને ઓરિસ્સા સરકારે જસ્ટીસ એ.એસ.નાયડુ, રીટાયર્ડ હાઈકોર્ટ જજ, ની જયુડીસીયલ કમિશનના નવા વડા તરીકે નિમણુક કરી હતી. જસ્ટીસ શરદચંદ્ર મોહપાત્રા, જે આ પહેલા આ સ્થાને હતા પરંતુ તેમનું અવસાન થતાં નવા વડાની નિમણુક કરવામાં આવી હતી.

ગ્રેબીયલને વેટીકન પોલીસ બેરેકમાં રાખવામાં આવશે. તેમજ તે પોતાના કુટુંબ જેમાં ત્રણ બાળકો સાથે વેટીકન એપાર્ટમાં રહેતો હતો તેનું પણ ધ્યાન રાખવામાં આવશે.

કાર્ડીનલ ટેરસીસીઓ બેરટોન, વેટીકન સેક્ટરી સ્ટેટના જણાવ્યા પ્રમાણે આ પ્રકારના ગુનાએ પોપ અને યુનીવરસલ ચર્ચને ગંભીર નુકશાન પહોંચાડ્યું છે. અને ગ્રેબીયલ હોલી ફાધર ની વિરુદ્ધમાં ગંભીર ગુનો આચર્યો છે. ગ્રેબીયલને ભવિષ્યમાં વેટીકન ખાતે કોઈપણ પ્રકારની નોકરી મળી શકશે નહીં. તેણે પોપ તથા ઘણા બધા લોકોનો વિશ્વાસભંગ કર્યો છે.

કોમેડી કિંગ જશપાલ ભટ્ટીનું માર્ગ અકસ્માતમાં નિધન

જશપાલ ભટ્ટી, જેમણે તેમના વ્યંગબાણોથી લોકોના હૃદયમાં અભુતપુર્વ ચાહના મેળવી હતી. તેમનું એક માર્ગ અકસ્માતમાં અવસાન થયું હતું. તેઓની કાર એક ઝાડ સાથે અથડાતાં તેઓનું અવસાન થયું હતું. તેમની કટાક્ષ શૈલીએ લોકોની વાતોને વાચા આપી હતી. તેમના નિધન ન પુરાય તેવી ખોટ પડી છે.

સમાચાર સંપાદન શ્રી સંજય પોલ ચૌહાણ

ગરવી નવક્રાંતિ

ગુજરાત વિધાનસભાની ચુંટણીઓ જાહેર થઈ ગઈ અને ચુંટણીના પડઘમ વાગવા માંડ્યા. આ વખતની ચુંટણી ભારે રસાકસી વાળી બનશે એવું લાગી રહ્યું છે. પ્રમુખ રાજકીય પક્ષો પોતાના મજબુત, સ્વચ્છ, શિક્ષિત અને પ્રતિભાશાળી ઉમેદવારોની પસંદગીમાં ડુબી ગયા છે. કેટલાક પક્ષો દ્વારા અન્ય પક્ષોના મજબુત નેતાઓને પોતાને પક્ષે ખેંચવાના પ્રયત્નોમાં છે. બે મોટા રાજકીય પક્ષો ભાજપા અને કોંગ્રેસે આ બાબતે વાટોઘાટોનો દોર ચાલુ કરી દીધો છે. આમ સ્થિતિ એવી છે કે દીવાળી સુધીમાં આચારામ ગયારામનો દોર ચાલશે. જ્ઞાતિ આધારિત સમીકરણો પણ પુર જોશમાં ચાલી રહ્યા છે. આ ચુંટણીમાં ભાજપા અને કોંગ્રેસને ગુજરાત પરિવર્તન પાર્ટી દ્વારા હરિફાઈનો સામનો કરવો પડે તેમ છે. જો કે ચુંટણીમાં અન્ય પક્ષો જેવા કે સમાજવાદી પાર્ટી, બહુજન સમાજવાદી પાર્ટી, લોકજનશક્તિ પાર્ટી, જનતાદળ યુ, એનસીપી અને અપક્ષો વિગેરેના ઉમેદવારો જોવા મળશે. તેવો કેવો દેખાવ કરે છે તે તો ચુંટણીના પરિણામો પર આધારિત રહેશે. આ ચુંટણીમાં ઉમેદવારોને અનેક પડકારોનો સામનો કરવાનો રહેશે. મતદારો કોને વિજયી વરમાળા પહેરાવશે તે અત્યારે કહેવું અઘરું છે.

કમ્યુનીટી ડેવલપમેન્ટ સોસાયટી(સીડીએસ)



સીડીએસ, આણંદ, પાધરીયામાં આવેલી એક આગવા પ્રકારની એનજીઓ છે. જેના પ્રણેતા શ્રી મનોજ મેકવાન છે. આ સંસ્થા નાત-જાત-ધર્મ કે સંપ્રદાયના ભેદ રાખ્યા વગર જરૂરીયાતમંદો, વંચિતોની સેવા કરે છે. હિંદુ, મુસ્લીમ, ખ્રિસ્તી યુવતીઓ કે જેમને વધુ અભ્યાસની તકો મળી નથી તેમને માટે આ સંસ્થા ટુંકાગાળાના તાલીમ કાર્યક્રમો-કોર્સોનું આયોજન કરે છે. તેમજ આવી યુવતીઓને કમાણીનું સાધન આપે છે. અહીંયાં કેટલીય યુવતીઓ તાલીમ લઈને કમાતી થઈ છે. અને સ્વમાનભેર જીવે છે. આ સંસ્થા દ્વારા ગરીબ વિસ્તારો-ગુંપડપટ્ટીઓમાં બાલવાડીઓ ચલાવે છે. જેમાં આ સંસ્થામાં તાલીમ લીધેલ યુવતીઓ સેવા આપે છે. સંસ્થા પ્રતિ વર્ષ જર્મની દેશ સાથેની યુવતીઓ સાથે મળીને એક્સચેન્જ કાર્યક્રમો ગોઠવે છે. ને અહીંથી આ ગરીબ યુવતીઓને એક કે બે માસ માટે જર્મની મોકલે છે. આજ સુધી કેટલીય હિંદુ, મુસ્લીમ, ખ્રિસ્તી યુવતીઓને આનો લાભ મળ્યો છે. કોમી સંવાદિતાનું આનાથી બીજું ઉમદા ઉદાહરણ ક્યું હોઈ શકે. પ્રતિ વર્ષ સંસ્થા તેમનો વાર્ષિક દિન ઉજવે છે. આ કાર્યક્રમમાં બધીજ કોમના લોકો હાજર હોય છે. મનોજભાઈ પોતે ખ્રિસ્તી છે ને તેમના દ્વારા આ પ્રકારની ઉમદા પ્રવૃત્તિ થાય છે એ ગૌરવની વાત છે. શ્રી મનોજભાઈ તથા તેમના સહુ કાર્યકરોને આપણા હાર્દિક અભિનંદન.

- ફાધર વિલિયમ



★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકર્ડિંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિધાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

બિહારમાં ગ્રામસભાને ખ્રિસ્તી એનજીઓ મજબુત કરવા પ્રયત્ન કરશે

કારીતાસ ઈન્ડિયા એક ખ્રિસ્તી એનજીઓ છે જે વિવિધ ક્ષેત્રે પોતાની સેવાઓ આપે છે. કારીતાસે બિહારમાં ગ્રામસભા (વિલેજ કાઉન્સિલ)ની નબળાઈઓ દુર કરવા અને લોકોમાં તે બાબતે રસ જાગૃત કરવા માટે પ્રયત્નશીલ બનશે તેવું જણાવ્યું હતું.

કારીતાસના કાર્યમાં અન્ય ભાગીદારો રીસીલીયન્સ અને અધીકાર નામની એનજીઓ પણ સંકળાયેલી છે. તેમણે લોકજાગૃતિ આવે તે માટે સાથે મળીને ૩૮ ગ્રામ પંચાયતો જે બિહારના આઠ જિલ્લાઓમાં આવેલી છે તેમાં કાર્ય કરવાનું શરૂ કર્યું છે. લોકોને રેલીઓનું આયોજન કરી તેમાં એકત્રીત કરવા, ધેર ધેર મુલાકાત કરવી, ખાસ પ્રકારના વર્ગના લોકો માટે સંસ્થાઓનું આયોજન કરી તેમાં તેમને કેન્દ્રીત કરવા, આ બધી રીતરસમો એક જુદા જ પ્રકારની કવાયત છે જે

બોબ ફિટ્સ કોન્સર્ટ, નવેમ્બરમાં બેંગલોર ખાતે થશે

ઈન્ટરનેશનલ ગોસ્પલ સીંગર બોબ ફિટ્સ, બેથેલ એજી ઈન્ટરનેશનલ વર્શીપ સેન્ટર, બેંગલોર ખાતે નવેમ્બર ૧૮, રવિવાર સાંજ ૬ વાગે પોતાનો કાર્યક્રમ રજૂ કરશે. આ પ્રોગ્રામ ટીકીટ વિનાનો અને મફત માણવાનો મળશે. બોબના કાર્યક્રમ બાદ 'કમ લેટસ પ્રે 'ના કાર્યક્રમમાં રેવ. ડી. મોહન, રેવ પીજી વર્ગીસ અને રેવ સેમ પી. ચેલાદુરાઈ પ્રવચન આપશે.


બોબ ધાર્મિક ગીતોની રચિયતા પણ છે. તેઓ આ ક્ષેત્રમાં ૧૯૭૦થી જોડાય છે. તેમનું પ્રથમ રેકોર્ડિંગ, ટેઈક માય હીલીંગ ટુ ધ નેશન્સ, ૧૯૮૫મી રીલીઝ થયું હતું. વિશ્વભરના ચર્ચોમાં તેમના ગીતો ગવાય છે.

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવક્રાંતિ સામાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭ ફોન નં. ૯૮૨૫૧૬૯૩૮૬-૦૭૯ ૬૫૨૧૪૭૫૬



લોકોને સામાજિક બાબતોમાં રસ જાગૃત કરે છે. ગ્રામ સભા અંગેની પ્રત્યેક વ્યક્તિની સમજ અને સામાજિક સમજ ખુબજ જરૂરી છે. ગ્રામ સભાએ એવા પ્રકારની સંસ્થા છે કે જે દરેક ગામના, દરેક ઘરના પ્રતિનિધિને તેમાં સાંકળે છે. તેમજ કોઈપણ બાબતે નિર્ણય કરવાનો આવે ત્યારે સાથે મળીને સામાજિક હિતમાં નિર્ણય લેવાય છે.

ગ્રામસભાએ ગામડાના પ્રત્યેક ઘરને પ્રતિનિધિત્વ આપતું એક પ્રકારનું સંગઠન છે. ગામના પ્રત્યેક ઘરનો વ્યક્તિ તેમાં રસપૂર્વક ભાગ લે છે. તેમજ ગામના હિતમાં કોઈપણ નિર્ણય સમજૂતી અને સર્વસંમતિથી લેવાય છે. કારીતાસ, મિનીસ્ટ્રી ઓફ રુરલ ડેવલપમેન્ટ, બિહાર સરકારના

સોકેટરી સાથે સમન્વય સાધીને કાર્યરત છે. તેમના સહકારથી ગ્રામસભાને એક સફળ યળવળ બનાવી શકાશે.

ગ્રામીણ વિકાસ મંત્રાલયે, મનરેગાના કાર્યકર્તાઓને જણાવ્યું છે કે મનરેગાના કાર્યોની તમામ વિગતો અને માહિતી કારીતાસને ગ્રામસભાની મીટીંગ પહેલા આપવી, જેથી ગ્રામસભામાં એ બાબતે લોકો ચર્ચા કરી શકે, તેમના પ્રશ્નો અંગે તેઓ સમજૂતી કે નિર્ણય કરી શકે.

આ ખ્રિસ્તી એનજીઓ દ્વારા જણાવાયું હતું કે આ યળવળમાં થયેલ પ્રયત્નોને કારણે તેમજ સરકારે લીધેલા રસને કારણે અસરકારક અને દેખાઈ આવે તેવા પરિણામો મળી રહ્યા છે. ગ્રામસભા પ્લાન સફળ રહ્યો છે.

વિકલીફ બાયબલ ભાષાંતરકાર ફોરેસ્ટ ફેલીકીનનું અકસ્માતમાં નિધન

વીકલીફ બાયબલ ભાષાંતરકાર અને સીનીયર વાઈસ પ્રેસીડેન્ટ ફોરેસ્ટ ફેલીકીનનું એવલોન પાર્ક, ફ્લોરિડા ખાતે અકસ્માતમાં અવસાન થયું હતું. તેઓ વિકલીફમાં ૨૨ વર્ષથી સેવાઓ આપતા હતા. અને તેઓ ૫૩ વર્ષના હતા.

વીકલીફના યુએસએના પ્રેસીડેન્ટ બોબ કીસને તેમને અંજલિ આપતાં જણાવ્યું હતું કે ફોરેસ્ટ વિકલીફના એક મહાન વ્યક્તિઓ પૈકીના હતા. જેઓએ લોકોના હૃદયમાં ઉતરી જાય તેવા શબ્દોમાં ઈશ્વરના શબ્દોનું ભાષાંતર કર્યું હતું, અને વિશ્વભરના લાખો લોકોના ચહીતા બન્યા હતા. તેમની કારકીર્દીમાં તેમણે વીકલીફની અનેક ઓફીસોમાં કાર્ય કર્યું હતું. અને તાજેતરમાં તેઓ સીનીયર વાઈસ પ્રેસીડેન્ટ, ચીફ ફાયનાન્સીયલ ઓફીસર ફોર વિકલીફ, યુએસએ, ચેરમેન, બોર્ડ ઓફ વિકલીફ ફાઉન્ડેશન હતા. ભુતકાળમાં પણ તેઓએ અનેક મોટા પદો સંભાળ્યા હતા.



AGNELO FREE MARRIAGE SERVECES, INDIA

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,
(R)0091-2692-260332



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

ચંદ્ર પર પ્રથમ પગ મુકનાર માનવી - નીલ આર્મસ્ટ્રોંગ

૨૫ ઓક્ટો.૨૦૧૨ના રોજ અમેરિકાના ઓહાઇયો રાજ્યના સિનસિનાટી નગરમાં હૃદયની નસોની તકલીફને કારણે એક ચંદ્રસ્પર્શી મહામાનવનો જીવનદીપ બુઝાઈ ગયો. ૮૨ વર્ષની બુર્જગ વયે જીવનને સંકેલી લેનારા આ ચંદ્રયાત્રી એ જ મહાન સિધ્ધ પુરુષ નીલ આર્મસ્ટ્રોંગ. તેમને અંતિમ શ્રધ્ધાંજલિ આપતાં પ્રમુખ ઓબામાએ જણાવ્યું હતું કે 'નીલ આર્મસ્ટ્રોંગ અમેરિકન પ્રજાની મહાન હસ્તીઓમાંના એક મુખ્ય અગ્રણી હતા'



કળશ ઢોળવામાં આવ્યો. ચંદ્ર પર જતા પુર્વે સાત વર્ષ સુધી તેમણે રોકેટપ્લેન ઉડાડવાનો મહાવરો કર્યો. આ ક્ષેત્રમાં પ્રાવીણ્ય પ્રાપ્ત કર્યું. એક કલાકમાં છ થી સાડા છ હજાર કીલોમીટરની ઝડપે વિમાન રોકેટ ઉડાડવામાં તેઓ નિષ્ણાંત હતા. તેમની ગ્રહણક્ષમતા અને સ્મરણશક્તિ પડકારયુક્ત હતી.

પૃથ્વી પરથી પ્રારંભાયેલી ૨.૪૦,૦૦૦ માઈલની અવકાશયાત્રાને અંતે ૨૦ જુલાઈ, ૧૯૬૯ના રોજ યશસ્વી નીલ આર્મસ્ટ્રોંગે એપોલો-૧૧ યાનના ઈગલ મોડ્યુલમાંથી ઉતરીને ચંદ્રની ભુમિ પર પદાર્પણ કર્યું. એ વિશ્વ માટે ખગોળક્ષેત્રે સીમાચિહ્નરૂપી ઐતિહાસિક ઘડીનો જોગસંજોગ હતો. ત્યારે પૃથ્વીગ્રહ પરના માનવીનું ચંદ્ર પર પ્રથમ પદચિહ્ન અંકાયું હતું. માણસના આ મહાન સોપાન અને સાહસને વિશ્વની ૬૦ કરોડ જેટલી જનતાએ ઉલ્લાસભર વધાવ્યું હતું. દુનિયાભરના અનેક પ્રમુખો, વડાપ્રધાનો, વિજ્ઞાનીઓ અને જીજ્ઞાસુઓએ અભિનંદનો આપ્યા હતા. તે વખતે નીલ આર્મસ્ટ્રોંગનો વિવેકી, નર્મ અને સુચક પ્રતિભાવ આ હતો.

That is one small step for man, one joint leap for mankind. ચંદ્ર પર માણસનું આ નાનું પ્રથમ પગલું એ માણસજાતની એક વિરાટ છલાંગ છે. ચંદ્ર પર લટાર મારીને પરત આવ્યા બાદ નીલ સેલિબ્રીટી તરીકે નામના મેળવી શક્યા હોત. પરંતુ પોતે પ્રસિધ્ધ થવાની તકો તેમણે જતી કરી હતી. જાણે તેમણે પોતાની પ્રસિધ્ધિને પડદામાં છુપાવી રાખી હતી. ચંદ્ર પર પ્રથમ કદમ ભરનારા મહાપુરુષ તરીકે પોતાને બપાવીને તેમણે આપવડાઈના કોઈ નિવેદન કર્યા ન હતા. ઉલટાનું નમ્રતાથી એવું જાહેર કર્યું કે તેઓને પોતાને ચંદ્ર પર પગ

મુકવાનું જે સૌભાગ્ય સાંપડ્યું એ તો જાણે તેમના જીવનનો એક યોગાનુયોગ હતો. ચંદ્રના પ્રવાસે વિદાય થતાં પુર્વે તેમણે જણાવ્યું હતું કે તેમને માટે તો ચંદ્ર પર ઉતરવાની સિધ્ધિ પ્રાપ્તિ થવાની રોમાંચકતાને બદલે પોતાને એક નવા પ્રકારનું અવકાશયાન ઉડાડવાની જે તક મળી છે તેના સાનંદાશ્ચર્યનું મહત્વ વધારે છે.

ચંદ્ર પરથી આવીને તત્કાળ જો તેમણે પોતાની આત્મકથા લખી હોત અને તેમાં ચંદ્રની રોમાંચકતાને પ્રાધાન્ય આપ્યું હોત તો ચપોચપ તેની લાખો નકલો વેચાઈ ગઈ હોત. અને ટંકશાળની માફખ તેની આવકમાંથી તેઓ માલામાલ થઈ શક્યા હોત. પણ તેમણે એવું કર્યું નહીં. ત્રીસ વર્ષ પછી એક લેખકને સહકાર આપીને તેમણે પોતાનું જીવનચરિત્ર લેખકને જશ મળે તે રીતે પ્રકાશિત થવા દેવાનું સૌજન્ય દર્શાવ્યું.

આ સાહસકથા કહેવા માટે વિવિધ સંસ્થાઓના આમંત્રણથી તેઓ ૨૨ જેટલા દેશોમાં ફર્યા હતા. ભારતમાં મુંબઈ ખાતે તેમની સભા યોજાઈ હતી. ચંદ્રયાત્રા પછી બે વર્ષ સુધી તેમણે વૈજ્ઞાનિક સંસ્થા નાશા માં સેવાઓ આપી. પછી પોતાના સ્વભાવ અનુસાર તેઓ અસલ વ્યવસાયમાં યુની. ઓફ સિનસિનાટીમાં પ્રાધ્યાપક તરીકે જોડાયા. અને સેલીબ્રીટીનું છોગું જતું કરીને વિદ્યાર્થીઓને એરોનોટિકલ એન્જનીયરીંગનું શિક્ષણ આપ્યું.

તેમનું આ નિવેદન તેમની નમ્રતા છતી કરે છે. ચંદ્ર પરની યાત્રામાં મને મહાનાયક ગણવામાં આવે તે બરાબર નથી. કારણકે તેમાં તો હજારો ઈજનેરો, વિજ્ઞાનીઓ, ચાર લાખ કર્મચારીઓ અને સરકારી નાણાંનો ફાળો હતો. હું તો એક સામાન્ય ઈજનેર છું. ગાયોને ઉછેરીને મકાઈની ખેતી કરુ છું. અને ગામડાના ખેતરમાં શાંતિથી જીવવા માંગુ છું. જ્યારે જ્યારે તમે પુર્ણિમાની રાતે ચંદ્રને તમારી સામે સ્મિત કરતો જુઓ ત્યારે આર્મસ્ટ્રોંગને યાદ કરજો.

લેખક :
ડો. સુરેન્દ્ર આસ્થાવાદી, નડીયાદ. ૨



ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

રૂબિના એપાર્ટમેન્ટ, ડો. લોરેન્સ એવન્યુ પાસે, સિયોન નગર મહિનગર પૂર્વ, અમદાવાદ - ૮

મો.: ૯૮૨૪૩૬૨૪૬૨-

૯૮૨૫૩૬૯૪૨૦

ઇરાનમાં સાત ખ્રિસ્તીઓને કારવાસમાં ધકેલાયા



ઇરાનના શીરાઝ ઈન ફાર્સ પ્રોવીન્સમાં સીક્યુરીટી સર્વિસ દ્વારા સાત ખ્રિસ્તીઓની ધરપકડ કરીને કારાવાસમાં ધકેલી દેવામાં આવ્યા હતા. સીએસડબલ્યુના સમાચારો મુજબ ઈન્ટેલીજન્સ મિનીસ્ટ્રીસ નોટોરીયસ ડીટેન્સન સેન્ટર ખાતે તેમને મોકલી આપવામાં આવ્યા હતા. એક પ્રાર્થના સભા યાલી રહી હતી ત્યારે સીક્યુરીટી સર્વિસ દ્વારા રેડ કરવામાં આવી હતી. જેઓ વૃધ્ધ હતા તેમને ધમકી આપી છોડી દેવામાં આવ્યા હતા. સીએસડબલ્યુના મતે ઈરાનમાં તમામ ખ્રિસ્તી ડીનોમીનેશનના સભ્યોને ધમકીના સ્વરૂપે આ રેડ કરવામાં અને ધરપકડ કરવામાં આવી હતી. ધરપકડ કરાયેલા ઉપર ગેરકાયદેસર મંડળી રચવાનો આરોપ મુકવામાં આવ્યો હતો, હાઉસ ચર્ચ સર્વિસમાં ભાગ લેવાનો, ઈસ્લામીક રાજ્ય વિરુદ્ધ ઉશ્કેરણી કરવાનો, તેમજ ઈસ્લામીક પવિત્ર વ્યક્તિઓ સામે બદનક્ષી કરવાનો પણ આરોપ મુકવામાં આવ્યા હતા.

સીએસડબલ્યુના ચીફ એક્ઝીક્યુટીવ મેરવીન થોમસના જણાવ્યા પ્રમાણે ઈરાનીય ખ્રિસ્તીઓની આ એક પ્રકારની સતાવણી છે. જે પ્રકારના આરોપો મુકવામાં આવ્યા છે તે સર્દતર ખોટા અને બેબુનિયાદ છે. માત્ર ખ્રિસ્તીઓ જ નહીં અન્ય લઘુમતીઓ તરફ પણ ઈરાનીય સરકાર ખોટા આક્ષેપો હેઠળ કનડી રહી છે. કોઈપણ પ્રકારની અન્ય ધર્મોની કામગીરીને ઈરાનીયન સરકાર ગુનહો ગણી રહી છે. લોકો માત્ર તેમની આસ્થાને કારણે ખોટા કાયદાઓનો ભોગ બની રહ્યા છે. થોમસે કહ્યું હતું કે જેઓની ધરપકડ કરવામાં આવી હતી તેઓ શાંતિથી પોતાની પ્રાર્થના કરી રહ્યા હતા. ઈરાન પોતાના બંધારણમાં સુચવેલા ધાર્મિક અધિકારોનો ભંગ કરી રહ્યું છે. અમો ઈરાનીયન સરકારને અપીલ કરીએ છીએ કે તેઓ લઘુમતીઓના અધિકારો ઝુંટવી ના લે અને તેમની સતાવણી બંધ કરે, તેમજ મર્યાદા જાળવે. તેમજ જેઓની આસ્થા અને તેમના ધાર્મિક વિશ્વાસને કારણે ધરપકડ કરવામાં આવી છે તે તમામને તાત્કાલિક કોઈપણ જાતની શરતો વગર મુક્ત કરે. ક્રિશ્ચિયન સોલીડારીટી વર્લ્ડવાઈડ જે ધાર્મિક સ્વતંત્રતા માટે, માનવ અધિકારો માટે કાર્ય કરે છે તે ન્યાય માટે લડત આપશે.



સીરીયામાં ચાલી રહેલ આંતરવિગ્રહમાં હજારો લોકો મોતના મુખમાં ધકેલાઈ ચુક્યા છે. પરંતુ હજુ સુધી શાંતિનો અણસાર દેખાતો નથી. સરકાર ઝુકવા માટે તૈયાર નથી. શક પરથી વિદ્રોહી ઉપર હુમલા કરવા માટે લોકોની રહેણાંક મિલકતો પર સરકારી દળો બોંબવર્ષા કરી રહ્યા છે. આવા એક ખંડીયરે બનેલા રહેણાંક પર એક નાગરિક રક્ષણ માટે ઉભો રહેલો દેખાય છે.

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

શાલેમ મેરેજ બ્યુરો

- દેશ, વિદેશ તથા ડીવોર્સી પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છાયેલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૯૮૮૫. ૯૫૭૪૩૭૦૪૩૨

સમયને વેડફી નાંખવા જેવું પાપ નથી

ગાંધીજીએ કહ્યું છે : 'જે મિનિટ જાય છે તે પાછી આવતી નથી. એ જાણવા છતાંય આપણે કેટલી બધી મિનિટો વેડફી દઈએ છીએ' આપણે સભાન છીએ, પણ કશું કરી શકતા નથી. જે તમાકુનો વ્યસની છે એને ખબર છે કે એનું પરિણામ શું આવશે છતાંય એ વ્યસન છોડી શકતો નથી. એવું જ આજસુ લોકો માટે કહી શકાય. પ્રણવાનંદજીએ તો કહ્યું છે : 'સમયને વેડફી નાંખવા જેવું બીજું કોઈ પાપ નથી.' માણસ પાસે પોતાને ગમતુ કામ હોય એના માટે સમય હોય છે. પણ બધી રીતે એ ગોઠવાય એ જરૂરી છે. માણસ એકવાર પોતાના ક્ષેત્રમાં સફળ યા પછી તો એની પાસે સમય ઘણો રહેતો હોય છે. માણસે જીવનમાં કંઈક પ્રાપ્ત કરવું હોય તો સમયનો યોગ્ય ઉપયોગ કરવો જ રહ્યો. જે લોકો ખાલી વાદ વિવાદ ઊભા કરે, ક્ષુલ્લક ચર્ચાઓ કરે, નકામી, ક્ષુદ્ર અને બીજી કામ વગરની વાતોમાં પોતાનો સમય બરબાદ કરવાથી કશું જ મેળવી શકાતું નથી. સાચા અર્થમાં તો સમયને ખોટી રીતે બરબાદ થતો અટકાવવો જોઈએ. સમય તો ક્યારેય અટકવાનો નથી. પણ આપણે અટકી જઈએ એ પહેલા સમયનો સદુપયોગ કરવો એ આપણા હિતમાં છે. આપણે આપણાં કામોને એના ચોક્કસ સમયે પુરા કરવા જોઈએ. જેથી આયોજનના અભાવે ચુલા ઉપર મુકેલું આંધણ એળે ના જાય. આપણે આગળ નોંધ્યું છે કે સમય એક કડક, શિસ્તથી ચાલનારો શિક્ષક છે. હેકટર બરલીઓએ પણ કહ્યું છે : 'સમય એક મહાન શિક્ષક છે. જે કમનસીબે પોતાના બધા જ શિષ્યોને મારી નાંખે છે.' કાળની કેડીએ ચાલતાં સૌ ખતમ થઈ જતાં હોય છે.

કેટલાક લોકો તકની રાહ જોતા હોય છે. જે માણસ હાથ-પગ હલાવ્યા વિના નસીબના આધારે જીવવા માંગતા હોય તો એ કશું જ મેળવી શકતો નથી. એના માટે એના જીવનમાં કોઈજ સમય આવતો નથી. હ્યુ એલને કહ્યું છે : એક મોટી તક આવી પહોંચે એની રાહ જોઈને બેસી રહેવાને બદલે નાની નાની તકોને ઝડપી લેવાથી આપણે ઝટ મુકામે પહોંચી શકીએ છીએ. જે મળે એને મેળવીને પછી આગળ વધવું જોઈએ. સમયના ચક્રને કોઈ અટકાવી શક્યું નથી. કાળથી કોઈ

બચી શક્યું નથી. એ ફરતા ચક્રના આરાઓમાં જીવ માત્ર એવા તો ફસાયેલા છે કે તે ક્યારેય છુટી શકતા નથી. ટેનિસને કહ્યું છે : 'ઘડિયાળના કાંટાને તમે અટકાવી શકો નહી, પરંતુ હા, તમે પધ્ધતિસરના આયોજનથી સમયનો વધારેમાં વધારે ઉપયોગક કરી શકો. સમયનો જે મહત્તમ ઉપયોગ કરી જાણે છે કે સફળ છે, સુખી છે 'સમય આપણી સાથે બંધાયેલો નથી. સમયની સાથે આપણે બંધાયેલા છીએ. તેથી તે નિરર્થક વહી ન જાય એની સતત ચિંતા કરવી એ આપણી ફરજ થઈ પડે છે. ક્યા સમયે ક્યું કામ કરવું એની પસંદગી મહત્વી છે. એના આધારે જ માણસ આયોજન કરી શકતો હોય છે. બેકને કહ્યું છે : 'સમય પસંદ કરવા એ સમયની બચત છે. જે સમયે જે થતુ હોય એ જ થાય.

માણસો બુમ પાડે છે કે સમય નથી... સમય નથી. એ માત્ર એમનો દંભ છે. એ રીતે જ એ સમયને વેડફતા હોય છે. ડીઓને કહ્યું છે : 'માણસો સમયને વેડફવાની વાત કરે છે, જ્યારે સમય શાંતિથી માણસોને ખતમ કરે છે.' આપણને ખબર છે બરી કે આપણે ક્યારે ઢળી પડીશું. લોંગફેલોએ કહ્યું છે : 'સમયની રેતી પર આપણાં પગલાંની લિપી આંકી જવી હોય તો સમયને વશ કરો. એને ઝડપી લઈને કશુંક સિધ્ધ કરવું જોઈએ, પ્રાપ્ત કરવું જોઈએ' આપણે જે કંઈ મેળવ્યું હોય એને સન્માર્ગે વાળવું જોઈએ. નહીતર સત્તા, સંપત્તિ અને શરીરને સમય વાપરે તે પહેલાં તમે તેને સન્માર્ગે નહીં વાપરો તો અનેક અનર્થો ઊભા થશે. જે કંઈ જીવાય, જેટલો સમય હોય એટલો ભરપુર આનંદથી જીવો. રવિન્દ્રનાથ ટાગોરે કહ્યું છે : 'પતંગિયુ થોડીક ક્ષણો જીવે છે. તોય એની સામે પુરતો સમય હોય છે. નિરાંતથી સમય સાથે કદમ મિલાવો, તમને અનેરો આનંદ મળશે જ. આજસું થઈને પડ્યા રહેવાથી કશું જ પ્રાપ્ત થઈ શકતું નથી. માણસ હોવાના નાતે અનેક પળોજણમાં પસાર થવું પડતું હોય છે. અનેક પ્રકારની પ્રતિકુળ પરિસ્થિતિઓ અને સંઘર્ષનો સામનો કરવો પડતો હોય છે. છતાંય શાંત ચિત્ત સમયને માણતા આવડે, ઉપયોગ કરતાં આવડે, એને દુઃખી થવું પડતું નથી. પ્રણવાનંદજીએ કહ્યું છે : અનેક વેળા અનેક રીતે માનસિક અવસ્થાનું પરિવર્તન થયા કરશે. એથી ડગી જવાનું નથી. આ

સમયે સફળતાથી પસાર થઈ જશે તો પછી સુખ-શાંતિથી જીવન ગુજારી શકશો.

માણસને આજે સૌથી મોટી ખેચ સમયની છે. કોઈને નવરાશ નથી. એ લોકો સમયનું શું કરે છે. એની એમને પણ ખબર પડતી નથી. એ લોકો સમયનું શું કરે છે. એની એમને પણ ખબર પડતી નથી. જો કે કોઈકે કહ્યું છે કે સમય આપણને શાણા બનાવે એ પહેલા સમયસર આપણે શાણા બની જવું એ વધુ ડહાપણભર્યું છે. પણ એવું બનતું નથી. આજે તો સમય આપણને ગાંડા બનાવી રહ્યો છે. એ સમયનો ડહાપણભર્યો ઉપયોગ આપણે કરી શકતા નથી. આપણે જે કાર્યો કરીએ છીએ તે સમયની કસોટીમાં થીપાર ઉતરે છે કે નહી, તેની ખબર તો સમયે જ થશે. જોન રેમન્ડે કહ્યું છે : 'તમે જાતે જ ખોદેલા ખાડામાં તમે પડો એ સર્વોત્તમ સમય છે કે જ્યારે તમે તમારી કાર્યકુશળતા યોગ્ય રીતે મુલવી શકો.' માણસે સમયના સંદર્ભે પોતે જ પોતાની જાતનું મુલ્યાંકન કરતા રહેવું પડે, તમે શું છો એનો સાચો પરિચય તો સમય જ આપી શકે. સમય જ માણસનો સાચો ઘડતરદાતા છે. જેમ બે ક્ષણ વચ્ચે નદીનું વહેણ બદલાઈ જાય છે એમ બે ક્ષણ વચ્ચે માણસ પણ બદલાઈ જાય છે. હર ક્ષણ આપણું રૂપાંતર થતું જ રહે છે. પણ એનાથી આપણે અજાણ હોઈએ છીએ. તેથી સમયને વેડફવામાં પાછી પાની કરતા નથી. પ્રણવાનંદજીએ કહ્યું છે : 'આ મહાસંગ્રામમાં તમારે તમારી વિશિષ્ટતા, તમારા માન, મર્યાદા અને વ્યક્તિત્વ સાથે ઉભા રહીને એક મહાન વીરપુરુષ તરીકે તમારો પરિચય આપવાનો આ જ સમય છે.' એ સમયની આંગળી પકડીને આગળ ને આગળ વધતાં રહેવું જોઈએ.

ટોમસ ફુલરે કહ્યું છે : 'સમય અને શબ્દોને પાછા લાવી શકાતા નથી' એવી જ રીતે નરેશ મહેતાએ પણ કહ્યું છે : સમય પોતે પસાર થા માટે કોઈની સ્વીકૃતિ કે પ્રતિક્ષા કરતો નથી. સમય થોભતો નથી, આપણે થોભવું પડે છે. પણ સમય જ્યારે વીતી જાય છે ત્યારે આપણને ઉદાસી આપતો જાય છે. સમય ક્યારેય વિભાજિત થતો નથી. વિભાજન તો આપણે કરીએ છીએ. સમય શાશ્વત છે. ડૉ. કિશોરસિંહ સોલંકી (સૌ. સંદેશ)

લગ્ન વિષયક

ખ્રિસ્તી શાસાનુસાર અધિકૃત

લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટ્રાર)

નં. ૮, કન્યાન સોસાયટી,
મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૫૦૫, ૯૯૨૩૩૩૨૩૬૬

યુકેમાં ટુસેલ ટ્રસ્ટે ઇમરજન્સી ફુડની વહેંચણી કરી



યુકેમાં જીવન ધોરણ મોઠું થતાં લોકો ભારે હાલાકીનો સામનો કરી રહ્યા છે તે સમયે ચર્ચ દ્વારા ચલાવાતા ફુડબેંક દ્વારા ૧ લાખ લોકોને ઇમરજન્સી ફુડની છેલ્લા છ મહિનામાં વહેંચણી કરી હતી. ખોરાક, ફ્રીજની કિંમતોમાં થયેલ અસાધારણ વધારાને કારણે લોકોને આર્થિક વિંટમણાઓનો સામનો કરવો પડી રહ્યો છે ત્યારે ઓછી આવક ધરાવનારાઓ માટે ક્રિશ્ચિયન ચેરીટી દ્વારા આવા આર્થિક સંકટામણ ભોગવી રહેલાઓને માટે ખાસ ફુડબેંકની સવલતો ઉભી કરી હતી. નેટવર્કના જણાવ્યા પ્રમાણે ૨૦૧૧ની સાલમાં એક લાખ, દસ હજારો લોકોએ તેનો લાભ લીધો હતો. જ્યારે એપ્રિલ ૨૦૧૨ થી અત્યાર સુધીમાં એક લાખ, ૨૮ હજાર લોકોએ તેનો લાભ લીધો છે. ટુસેલ એવુ માને છે કે ૨૦૧૨-૧૩ સુધીમાં તેઓ બે લાખ લોકોને આ સવલતોનો લાભ આપી શકશે. ગરીબાઈમાં રહેતા લોકો માટે જીવન જરૂરીયાતની ચીજવસ્તુઓમાં થયેલા ભારેખમ વધારાને તેઓ પહોંચી શકે તેમ નથી. તેથી તેમના માટે ઘણી કપરી કસોટીનો સમય આવ્યો છે. કેટલાક માંબાપો તેમના બાળકોને પુરતું ભોજન આપી શકતા નથી. બાળકોને ભુખ્યા સુવુ પડે છે. પરિણામે લોકોનો ધસારો ફુડબેંક તરફ વધ્યો છે. શિયાળાની શરુઆત છે અને તે વધારે કપરો બને ત્યારે તેઓના માટે ખોરાક મેળવવો મુશ્કેલ બનશે. વર્લ્ડ ફુડ ડે વિશ્વભરમાં ઉજવાય છે. ગરીબી અને ભુખના નિવારણ માટે અને તે માટે જાગૃતિ ઉભી કરવાની જરૂર છે. આ માટે ટુસેલ ટ્રસ્ટે એ યોજના બહાર પાડી છે 'ગીવ ઇટ અપ ફોર ફુડબેંક' આ ચળવળ પાછળનો હેતુ એ છે એક દિવસનું મનોરંજન અથવા એક સમાહનું આવું ખર્ચ બચાવીને યુકેના ભુખ્યાઓ માટે આપો, અને તેમની ભુખ દુર કરો. આશા છે કે લોકો આ ચળવળને ટેકો આપશે. તેઓ તેમના પડોશીઓની મદદે આવશે.

ટ્રસ્ટે ચર્ચોને પણ અપીલ કરી છે કે તેઓ મદદ માટે અપીલ કરે અને જેઓ ભુખ્યા છે તેમની મદદે આવે. કેટલાંક એવા કુટુંબો છે જેમની આવક મર્યાદિત છે તેઓનું જીવન છરીની ધાર જેવું તિક્ષ્ણ છે. અસહ્ય ભાવ વધારાએ તેમની આર્થિક સ્થિતિને વધુ કથળાવી દીધી છે. શિયાળામાં ઠંડીમાં રક્ષણ મેળવવા માટે હીટીંગ કોસ્ટ વધવાની છે જે તેમને વધારે મુશ્કેલીઓ આપશે. જો કે સારા સમાચાર પણ મળ્યા છે કે આવા લોકોની મદદે જવા માટે ચર્ચો અને કમિટીઓએ દેશભરમાં નવી ફુડબેંકો શરુ કરવાનો નિર્ણય કર્યો છે. લોકો ખોરાકનું દાન કરશે જે જરૂરીયાતમંદોને વહેંચવામાં આવશે. અમારુ એવું સ્વપ્ન છે કે દરેક કોમ્યુનીટીમાં ફુડબેંક ચાલુ થાય જેથી દેશમાં કોઈ ભુખ્યો ના રહે.

બ્રિટનમાં મોંઘવારીને કારણે લોકોને ભારે હાલાકી વેઠવી પડી રહી છે તો અન્યો દેશોની હાલત પણ તેનાથી સારી નથી. આપણા દેશમાં સડી જતા અનાજને ભુખ્યાઓને આપવા સુપ્રીમે હુકમ કર્યો પરંતુ હજુ તેનો અમલ થયો નથી.

ઘોડાને ચાલીસ દાંત હોય છે અને ધોડીને છત્રીસ દાંત હોય છે. ચિલોત્રા નામના પક્ષીની ચાંચ, તીક્ષ્ણ હોવાથી તેનો ઉપયોગ નક્શીકામ માટે કરવામાં આવે છે. જોરાફની જીભ ૨૧ ઈંચ લાંબી હોય છે. વિશ્વમાં સાપ કરડવાને કારણે મૃત્યું પામતી વ્યક્તિની સરખામણીમાં મધમાખીના દંશને કારણે મૃત્યુ પામનારા લોકોની સંખ્યા વધુ છે. માડાગાસ્કર ટાપુ પર જોવા મળતા ટેનરેક નામના ઉંદર ૮ થી ૩૮ સેમીની લંબાઈ ધરાવે છે.

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક 9825169386

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજજવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૯૨૨૫૨૭૪૧૭૫

બ્રાન્ચ ઓફિસ :- ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૯૮૯૦૭૨૮૮૧

તંત્રી: પ્રશાંત ઘોળકીયા, મુદ્રક, પ્રકાશક, માલિક, રોહિન ઘોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી, ૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.